



திருவண்ணாமலை மாவட்ட அரசிதழ்
சிறப்பு வெளியீடு
ஆணையின்படி வெளியிடப்பட்டது

திருவண்ணாமலை, ஏப்ரல் 20, 2017

[எண் 5

சித்திரை 7, ஹேவிளம்பி, திருவள்ளூர் ஆண்டு—2048

உள்ளாட்சித் துறை அறிவிக்கை

திடக்கழிவு மேலாண்மை திட்டம் சேவை வரி கட்டணம் குறித்து இயற்றப்பட்ட துணை விதிகள் குறித்த அறிவிப்பு.

(ந.க.எண்.745-2017-எச்1, நாள் 01-04-2017)

திருவண்ணாமலை நகராட்சி

நகராட்சி நிர்வாகம் மற்றும் குடிநீர் வழங்கல் துறை

நகர்மன்ற தீர்மான எண்.728 நாள் 31.03.2017ன்படி திடக்கழிவு மேலாண்மை திட்ட துணை விதிகள் மற்றும் நிர்வாக கட்டணங்கள் வெளியிடப்படுகிறது.

திருவண்ணாமலை நகராட்சியில் மத்திய சுற்றுலா, காடுகள் மற்றும் பாதுகாப்பு சட்டம் 1986 (29.08.1986) பிரிவு 3,6 மற்றும் 25 ன்படியும், தமிழ்நாடு மாவட்ட நகராட்சிகள் சட்டம் 1920 பிரிவு 153,156,157,158,160,161,306ன் கீழ் துணை விதிகள் ஏற்படுத்தியும், 2016ம் ஆண்டு திடக்கழிவு மேலாண்மை விதி பிரிவு 15(e,f) ன்படியும், நகராட்சி நிர்வாக ஆணையர் அவர்களின் கடித ந.க.எண்.335-2016-பி3 நாள் 02.01.2017 படியும் திடக்கழிவு மேலாண்மையை நகராட்சியில் நடைமுறைப்படுத்தவும் அதில் கூறப்பட்டுள்ளவாறு கழிவுகளை நகராட்சி மூலம் அப்புறப்படுத்தவும், நிர்வாகக் கட்டணங்களை (User Fee) உயர்த்தியும், அபராதக் கட்டணங்கள் விதித்தும் நகர்மன்ற தீர்மான எண்.728 நாள் 31.03.2017ல் நகர்மன்றத்தால் தீர்மானிக்கப்பட்டுள்ளது.

9677029091

1. திருவண்ணாமலை நகராட்சி எல்லைக்குட்பட்ட தெருக்களிலோ, சாலை ஓரங்களிலோ, சந்துக்களிலோ, கழிவு நீர்க்கால்வாய்களிலோ, பொது இடங்களிலோ மற்றும் நீர்நிலைகளிலோ திடக்கழிவுகளை மக்கள் மற்றும் சுற்றுலா பயணிகள் போட தடைவிதிக்கப்படுகிறது.

2. மக்கள் வசிக்கும் மற்றும் கூடும் இடங்களில் உருவாகும் குப்பைகளை மக்கும் தன்மை உள்ளவற்றினை தனியாகவும், மக்காத தன்மை உள்ளவற்றினை தனியாகவும், அபாயகரமான கழிவுகள் தனியாகவும் (அட்டவணை 2, 3ன்படி) சேகரம் செய்யப்பட வேண்டும். மக்கும் தன்மையுள்ள குப்பைகளை பச்சை நிறக் கூடையிலும், மக்காத தன்மையுள்ள குப்பைகளை வெள்ளை நிறமுள்ள கூடையிலும், அபாயகரமான கழிவுகளை கருப்பு நிற கூடைகளிலும் சேகரம் செய்யப்பட வேண்டும்.

3. மேலே குறிப்பிட்டுள்ளவாறு கழிவுகளை பிரித்து சேகரிப்பது அந்தந்த வீடு அல்லது நிறுவனத்தின் உரிமையாளர் அல்லது பொறுப்பாளரது கடமையாகும். அவர்கள், கூடைகளை சொந்த செலவில் வாங்கி உபயோகிக்கப்பட வேண்டும். இவ்வாறு பிரிக்கப்பட்ட கழிவுகளை நகராட்சி வாகனம் வரும்போது அடுக்குமாடி கட்டிடங்கள், பெரிய வணிக வளாகங்கள், கடைகள் குடியிருப்பு வளாகங்களில் உள்ள நுழைவு வாயிலில் இருந்து - இன்ன பிற நகராட்சியால் நிர்ணயிக்கப்பட்ட இடங்களிலிருந்து ஒப்படைக்க வேண்டும். இது அவர்களது கடமையாகும் பிரிக்கப்படாத குப்பைகளை வாங்கப்படமாட்டாது.

4. மீன், கோழி, ஆடு போன்ற இறைச்சி கடை நடத்துபவர்கள் கழிவுகளை தெருக்களிலோ அல்லது திறந்த வெளியிடங்களிலோ அல்லது கழிவுநீர் கால்வாய்களிலோ போடக்கூடாது. ஆவைகளை கசிவு ஏற்படாத வகையில் பொட்டலங்களாக்கி நகராட்சியின் வாகனத்தில் நகராட்சியால் நிர்ணயிக்கப்பட்ட இடங்களில் ஒப்படைக்க வேண்டும்.

5. மருத்துவமனை கழிவுகள், உற்பத்தியாகும் அரசு மற்றும் தனியார் மருத்துவமனை, (Hospital & Clinic) மருத்துவ பரிசோதனை, நிலையம் (all Bio Medical Labs) மற்றும் கால்நடை மருந்து கழிவுகளை எக்காரணம் கொண்டும், பொது குப்பைகளில் சேகரிக்க கூடாது. இந்திய அரசின் 2016 ஆம் ஆண்டின் மருத்துவ கழிவுநீர் மேலாண்மை மற்றும் கையாளுதல் விதிகளில் கூறியவாறு மருத்துவமனை மற்றும் சோதனைச் சாலை தங்கள் பொறுப்பில் உரியவாறு அகற்றி அழித்தல் வேண்டும். இது குறித்து மருத்துவமனை தலைமை மருத்துவர் மற்றும் அந்த நிறுவனத்தின் உரிமையாளர்கள் மாநந்தோறும் நகராட்சிக்கு அறிக்கை சமர்ப்பிக்கப்பட வேண்டும். மருத்துவமனை கழிவுகளை நகராட்சி பகுதியில் கொட்டுதல், புதைத்தல் மற்றும் எரித்தல் ஆகியவை தண்டனைக்குரிய குற்றமாகும்.

6. தோட்டக் கழிவுகளை உருவாக்கும் உரிமையாளர் அவற்றை தம் சொந்த பொறுப்பில் வைத்துக்கொண்டு அதை மக்க வைத்து உரமாக்கிக்கொள்ள வேண்டும். அல்லது தன் சொந்த பொறுப்பில் நகராட்சி உரக்கிடங்கில் ஒப்படைப்பு செய்ய வேண்டும். நகராட்சி சாலை ஓரங்கள் மற்றும் பொது இடங்களில் கொட்டுவது தண்டனைக்குரிய குற்றமாகும். தவறும் பட்சத்தில் அதற்கான அபராதத்தை நகராட்சிக்கு செலுத்த வேண்டும்.

7. 2016 ஆம் ஆண்டு கட்டிட மற்றும் இடிபாட்டு கழிவுகள் மேலாண்மை விதிகளின்படி கட்டிட இடிபாடுகளை கட்டிட உரிமையாளர் மற்றும் ஒப்பந்தக்காரர்கள் சாலைகளிலோ, தெருக்களிலோ போடக்கூடாது. அவ்வாறு போடுவது தண்டனைக்குரிய குற்றமாகும். அவைகளை சம்மந்தப்பட்டவர்கள் தங்களது சொந்த பொறுப்பில் அகற்றிக்கொள்ள வேண்டும் அல்லது உரிய நிர்வாகக் கட்டணம் செலுத்தினால் நகராட்சி தனது வாகனம் மூலம் அவைகளை அப்புறப்படுத்தும்.

8. நகராட்சி எல்லைக்குள் பிளாஸ்டிக், ரப்பர், டயர் உள்ளிட்ட திடக்கழிவுகள் எவற்றையும் எரிப்பது தண்டனை குற்றமாகும்.

9. பொது இடங்களில் 100 நபர்களுக்கு மேல் கூடும் நிகழ்ச்சியை நடத்துபவர்கள் மூன்று நாட்களுக்கு முன்னரே நகராட்சிக்கு தெரியப்படுத்த வேண்டும். நகராட்சி தெரிவிக்கும் முறையில் நிகழ்ச்சியில் உண்டாகும் கழிவுகளை ஒப்படைக்க வேண்டும்.

10. 5000 சதுர மீட்டர் மற்றும் அதற்கு மேல் பரப்பளவுள்ள குடியிருப்பு வளாகங்கள் மற்றும் நிறுவனங்களில் சேகரமாகும் மறு சுழற்சி செய்யக்கூடிய கழிவுகள் மட்டுமே நகராட்சி வசம் ஒப்படைக்க வேண்டும். மக்கக்கூடிய கழிவுகளை தங்களது இடத்தில் உரிய முறையில் உரமாக்கிக்கொள்ள வேண்டும்.

11. உணவு விடுதிகள், தேநீர் விடுதிகள், தள்ளுவண்டியிலுள்ள உணவுப் பொருள் விற்பனை நிலையங்கள், இரவு நேரக் கடைகள், காய்கறி மொத்த நிலையம், திருமண மண்டபங்கள், வழிபாட்டு தலங்கள், மடங்கள் மற்றும் எந்த ஒரு வணிக நிலையம் ஆகியவற்றில் உருவாகும் குப்பைகளை தெருக்களிலோ, சாலைகளிலோ அல்லது நகராட்சியின் எந்த ஒரு பகுதியிலோ போடக்கூடாது. அவ்வாறு போடுவது தண்டனைக்குரிய குற்றமாகும். இவற்றை மக்கும் மற்றும் மக்காத குப்பைகளாக பிரித்து உரிய நிர்வாகக் கட்டணம் செலுத்தினால் நகராட்சி வாகனமே இவற்றினை பெற்றுக்கொள்ளும். இவ்வாறு தவறும் பட்சத்தில் நகராட்சி ஊழியர்களால் அபராதத் தொகை வசூலிக்கப்படும்.

12. தோழிற்சாலைகள், ரசாயன மருந்து கையாளும் தொழிற்சாலை மற்றும் இதில் குறிப்பிடாத அனைத்து ரசாயன வணிக நிறுவனங்களில் ஏற்படும் குப்பை கழிவுகளை நகராட்சி எல்லைக்குள் கொட்டக்கூடாது. மாசுக்கட்டுப்பாட்டு வாரியம் வகுத்துள்ள விதிமுறைகளின்படி அப்புறப்படுத்த வேண்டும். இவ்வாறு தவறும் பட்சத்தில் நகராட்சி ஊழியர்களால் அபராத தொகை வசூலிக்கப்படும்.

13. நகராட்சி சாலை ஓரங்களில், காலிமனைகள், மழைநீர் கால்வாய், குளங்கள் மற்றும் நீர்நிலைகள் உள்ளிட்ட பொது இடங்களில் மலம் மற்றும் சிறுநீர் கழித்தல் கூடாது. பொது கழிப்பிடங்களை உபயோகப்படுத்த வேண்டும். இவ்வாறு தவறும்பட்சத்தில் நகராட்சி ஊழியர்களால் அபராதம் தொகை வசூலிக்கப்படும்.

14. செப்டிக் டேங்க் கழிவுகளை, கழிவுநீர் வாய்க்கால்கள், தெருக்கள், காலிமனைகள் உள்ளிட்ட பொது இடங்களில் கொட்டக் கூடாது. இவற்றை வாகனம் மூலம் உரிய தொகை செலுத்தி நகராட்சியின் கழிவுநீர் சுத்திகரிப்பு நிலையம் (Sewage Treatment Plant) ல் செலுத்திட வேண்டும். தவறும் பட்சத்தில் அபராதம் விதிக்கப்படும்.

15. மேற்காணும் துணை விதிகளை மீறுபவர்களுக்கு அபராதம் விதிக்கப்படுவது மட்டுமல்லாமல் தமிழ்நாடு 1920 நகராட்சிகள் சட்டம் பிரிவுகளின் கீழ் சட்டப்படியான நடவடிக்கை தொடரப்படும். மேலும் 1986 ஆம் ஆண்டு மத்திய அரசின் சுற்றுச் சூழல் பாதுகாப்பு சட்டத்திற்கு எதிராக செயல்பட்டதாக கருதி உரிய நடவடிக்கை தொடரப்படும்.

16. மேலும் விதிகளில் கூறப்பட்டுள்ள, நிர்வாக கட்டணங்களை விதித்தல், வசூல் செய்தல், அபராதக் கட்டணங்களை வசூல் செய்தல் மற்றும் அவற்றின் தொடர் நடவடிக்கை ஆகியவற்றிற்கு, நகராட்சியின் ஆணையாளருக்கு நகராட்சி மன்றத்தினரால் அதிகாரம் வழங்கப்பட்டுள்ளது.

17. திடக்கழிவு மேலாண்மை திட்டம் விதி 2016 பிரிவு (17) (2) ன்படி டின். கிளாஸ். பிளாஸ்டிக் கவர் இதர பொருள் தயாரிப்பாளர்கள் அல்லது Brand owners அறிமுகப்படுத்தும் பொருட்களில் இருந்து உருவாகும் கழிவுகள் நகராட்சி மூலம் மறுசுழற்சி அல்லது மறு சுழற்சியற்ற பொருள்களாக கொடுக்கும்போது தயாரிப்பாளர் அல்லது Brand owners நகராட்சி தெரிவிக்கும் நாட்களுக்குள் Collect back the Packing Waste எடுத்துக் கொள்ள வேண்டும்.

18. எந்த ஒரு வியாபாரியும் அனைத்து வகை கட்டிட உரிமையாளர் தங்களுடைய கழிவுகளை சேமிக்கும் பொருட்டு உரிய வண்ணமிட்ட தொட்டிகள் - கூடைகள் வைத்திருக்க வேண்டும். இல்லையெனில் அபராதம் விதிக்கப்படும்.

19. அனைத்து குடியிருப்போர் நலச்சங்கங்கள் மற்றும் சந்தை சங்கத்தினர் கழிவுகள் உருவாக்கப்பட்ட இடத்தில் அவற்றை பிரித்தெடுத்து மறு சுழற்சி செய்யக்கூடிய பொருட்களை நகராட்சியிடம் - அங்கீகரிக்கப்பட்ட கழிவு பொறுக்குபவரிடம் ஒப்படைக்க வேண்டும். மக்கக்கூடிய பொருட்களை தாங்களே உரமாக்கிக் கொள்ள வேண்டும்.

20. திடக்கழிவு மேலாண்மை குறித்து மக்களிடையே விழிப்புணர்வு ஏற்படுத்த கல்வி நிறுவனங்கள், கல்லூரி நிறுவனங்கள், அரசு மற்றும் தனியார் அலுவலகங்கள், குடியிருப்போர் நலச் சங்கங்கள், அரசு முறைச் சாரா தொண்டு நிறுவனங்கள் நகராட்சிக்கு ஒத்துழைப்பு தர வேண்டும்.

21. டயாப்பர்கள் மற்றும் சுகாதாரப் பஞ்சுகள் மற்றும் நச்சுத் தன்மை உடைய கழிவுகளை கருப்புநிறக் கூடையில் சேமித்து தனியே தர வேண்டும். இது தவறும் பட்சத்தில் கடுமையான நீதிமன்ற நடவடிக்கை மேற்கொள்ளப்படும்.

22. நகராட்சியின் வாகனம் மூலம் குப்பைக் கழிவுகளை நீக்கம் செய்வதற்கான நிர்வாகக் கட்டணங்களை பின்வருமாறு நிர்ணயம் செய்யப்படுகிறது.

தீர்மான எண். 728 நாள் 31.03.2017ன் படி நிர்ணயம் செய்யப்பட்ட

உபயோகிப்பாளர் கட்டணம்

(அட்டவணை -1)

வ.எண்	நிறுவனங்கள் விவரம்	காலம்	கட்டணத் தொகை ஒவ்வொரு அரையாண்டிற்கும் - மாதம் தோறும்
1	காய்கறிக்கடைகள் (தரைக்கடைகள்)	மாதம்	100
2	காய்கறிக்கடைகள் (கட்டிடக்கடை)	மாதம்	300
3	வாழை, வாழை இலை தேங்காய், பழங்கள் மற்றும் அனைத்து மண்டிகள்,	மாதம்	500
4	அச்சகங்கள்	மாதம்	200
5	A. 5 குதிரைசக்தி திறனுக்கு உட்பட்ட தொழிற்சாலை	மாதம்	200
6	B. 5 குதிரைசக்திக்கு மேற்பட்ட தொழிற்சாலை	மாதம்	500

7	மருத்துவமனைகள்	மாதம்	200
	A. 10 படுக்கை வரை	மாதம்	2000
	B. 10 படுக்கைக்கு மெல்	மாதம்	3000
8	சினிமா தியேட்டர்கள்	மாதம்	2000
9	லேமினேசன், ஜெராக்ஸ், இணையதள மையம் கலர்லேப்	மாதம்	200
10	ஜவுளிக்கடைகள்		
	200 ச.அடிக்கு குறைவானது	மாதம்	500
	200 ச.அடிக்கு அதிகமானது	மாதம்	1000
11	பிளைவு டைல்ஸ், சானிடரி பொருட்கள், மொசைஸ், மரம், ஓடு விற்பனை, ஹார்டுவேர், எலக்ட்ரிக் கடை	மாதம்	200
12	அனைத்து குளிப்பானக்கடைகள்	மாதம்	200
13	மதுபான பார்கள்	மாதம்	2000
14	மதுபான குளிருட்டப்பட்ட பார்	மாதம்	2500
15	டெய்லர் கடை		
	A. 5 மிஷின்களுக்கு உட்பட்டவை	மாதம்	100
	B. 5 மிஷின்களுக்கு மேற்பட்டவை	மாதம்	200
16	தேநீர் கடை	மாதம்	200
17	புழைய இரும்புக்கடை	மாதம்	500
18	சிறுநுண்டி விடுதி (டிபன் ஸ்டால்)	மாதம்	300
19	சிறுநுண்டி விடுதி (தள்ளுவண்டி)	மாதம்	100
20	இரு, நான்கு சக்கர வாகன ஸ்போர் சாமான்கள் மட்டும் விற்கும் கடை	மாதம்	500
21	கார், பஸ், லாரி, இதர வாகனங்கள் கடை உடைத்து விற்கும் கடை	மாதம்	700
22	நான்கு சக்கர வாகனங்கள் பழுது பார்க்கும் பணிமனை	மாதம்	1000
23	இரண்டு சக்கர வாகனங்கள் பழுது பார்க்கும் நிறுவனம்	மாதம்	200
24	வார்டர் சர்வீஸ் ஸ்டேஷனரி		
	அ. ஹைலாரிக் வகை கொண்டது	மாதம்	300
	ஆ. சாய்தள வசதி கொண்டது	மாதம்	200
25	திருமண மண்டபங்கள்		

	அ. பிரிவு - 500 இருக்கை	மாதம்	6000
	ஆ. பிரிவு - 500 இருக்கை வசதிக்கு குறைவாக	மாதம்	4000
	இ. பிரிவு - ஆய்வுக்கூட்டரங்கம்	மாதம்	3000
	சமுதாய மடங்கள்	மாதம்	3000
26	உணவு விடுதி		
	அ. பிரிவு - குளிருட்டப்பட்ட அறை	மாதம்	6000
	ஆ. பிரிவு - குளிருட்டப்பட்ட அறை இல்லாத	மாதம்	4000
	இ. பிரிவு - குறைந்தது 10x10க்கு அளவு கட்டிடம்	மாதம்	3000
27	தங்கும் விடுதி		
	அ. பிரிவு - நட்சத்திர அந்தஸ்து உள்ள தங்கும் விடுதி	மாதம்	8000
	ஆ. பிரிவு - பார் மற்றும் உணவு விடுதி	மாதம்	5000
	இ. பிரிவு - மற்றவை	மாதம்	3000
28	குடியிருப்பு		
	அ. குடிசைப்பகுதிகளுக்கு	மாதம்	ரூ.5
	ஆ. அனைத்து தனி இல்லங்களுக்கும்	மாதம்	ரூ.10
29	பட்டியலில் இல்லாத இனங்கள்	மாதம்	கழிவுகளின் தன்மை மற்றும் அளவு கொண்டு நிர்ணயிக்கப்படும்
30	நகர எல்லையில்லுந்து அருகே உள்ள நிறுவனங்கள் ஏதேனும் கழிவுகளை சேவைக்கட்டணம் செலுத்தி நகராட்சியின் சேவை பெற விரும்பினால்	மாதம்	நகர எல்லைக்கு உண்டான கட்டண விகிதத்தில் இருமடங்கு
31	நகராட்சி உரக்கிடங்கிற்கு நிறுவனங்கள் தங்கள் சொந்த பொழுப்பிலேயே குப்பைகளை சேர்க்க விரும்பினால்	டன் 1க்கு	ரூ.1000
32	தனியார் பள்ளி/கல்லூரி/மாணவர் விடுதி	மாதம்	ரூ.1000
33	அரசு/தனியார் அலுவலக காம்பளக்ஸ்	மாதம்	ரூ.500
34	கோவில்கள்		
	அ. 5000 சதுர அடிக்குள்	மாதம்	ரூ.1000
	ஆ. 5000 சதுர அடிக்கு மேல்	மாதம்	ரூ.5000
35	இந்நகருக்கு வரும் சுற்றுலா வாகனங்கள் (திடக்கழிவுகள் மேலாண்மை விதிகள் 2016, 20(இ)ன் படி	நாள் ஒன்றுக்கு	ரூ.50 (நான்கு சக்கர வாகனங்களுக்கு) ரூ.100 (ஆறு சக்கர வாகனங்களுக்கு)

இச்செயல்பாடுகள் அனைத்தும் 01.04.2017 முதல் அமுலுக்கு வருகிறது.

அட்டவணை-2

மக்கும் மற்றும் மறு குழற்சி

மக்கும் குப்பை	மறுகுழற்சிக்கு பயன்படும் கழிவுகள்
<p>மக்கும் குப்பை எனப்படுவது நகராட்சி திடக்கழிவுகளில் பொதுவாக காணப்படுவது ஆகும். இவைகளை ஈரக் குப்பைகள் என்றும் அழைக்கலாம். மக்கும் குப்பைகள் எனப்படுபவை மனிதர்கள் பயன்படுத்தும் தாவரங்கள் மற்றும் விலங்குகளின் கழிவு மூலர் பொருட்கள் ஆகும். இவைகள் மற்ற உயிருள்ள நுண்ணுயிர்களால் மக்கச் செய்யும் தன்மையுடையவை ஆகும்</p> <ol style="list-style-type: none"> 1. சமையலறை கழிவுகள் (சமைத்த மற்றும் சமைக்காத உணவு உ தூள் இலைகள் முட்டை ஓடுகள் பழங்கள் காய்கறி கழிவுகள், போன்றவை 2. அசைவ கழிவுகள் அல்லது மாமிச கழிவுகள் 3. தோட்டக் கழிவுகள் 4. வீட்டு விலங்குகளின் கழிவுகள் 5. காகித கழிவுகள் 6. தேங்காய் கழிவுகள் 7. இதர மக்கும் வகையான பொருட்கள் 8. பூக்கள் 	<p>1. மறுகுழற்சிக்கு பயன்படும் கழிவுகள் என்பதும் நகராட்சி திடக்கழிவுகளில் பொதுவாக காணப்படுபவைகளேயாகும். இவைகளை ஈரமில்லா குப்பைகள் என்றும் அழைக்கலாம். இவைகளை ஏதாவது ஒரு முறையின் மூலப் பொருளாக மாற்றலாம். அவை ஏற்கனவே இருந்த பொருளாகவோ அல்லது அவற்றை ஒத்த வேறு பொருளாகவோ மாற்ற இயலும்</p> <ol style="list-style-type: none"> 1. செய்திதாள்கள், காகிதங்கள் 2. புத்தகங்கள், மற்ற தாள்கள், அட்டைகள் 3. கண்ணாடிகள் 4. உலோக பொருட்கள் அல்லது மின்கம்பிகள் (வயர்) 5. பிளாஸ்டிக் பொருட்கள் 6. பயன்படாத துணிகள் 7. பழைய செருப்பு, பெல்ட் போன்ற லெதர் பொருட்கள் 8. ரெக்ஷின் 9. ரப்பர் 10. மரக்கட்டைகள், உடைந்த மரச்சாமான்கள் 11. தொமாகூல் அட்டை போன்றவைகள் 12. இதரவைகள்

அட்டவணை - 3

அபாயகரமான கழிவுகள் பட்டியல்

1. காற்றுடன் கூடிய திரவம் அடைக்கப்படும் கலன்கள்
2. பேட்டரிகள்
3. சமையலறை மற்றும் கழிப்பறை சுத்தம் செய்ய பயன்படுத்தப்படும் அமிலம் கலந்த பொருட்கள் மற்றும் அதன் கலன்கள்.
4. வாகனங்களில் பயன்படுத்தப்படும் பேட்டரிகள், ஆயில் பில்டர் போன்ற வாகன பயன்பாட்டு கழிவுகள்.
5. அமிலங்கள் அவற்றை வாங்கி பயன்படுத்தும் கலன்கள்.
6. ஒப்பனைப் பொருட்கள், வேதிப்பொருட்கள் கலந்த பூச்சி மருந்துகள் அவற்றின் கலன்கள்.
7. ஒளி விளக்குகள், குழல் விளக்குகள், மின் காந்த குழல் விளக்குகள்
8. பயன்பாடற்ற மருந்து, மாத்திரைகள் அவற்றின் கலன்கள்
9. பயன்பாடற்ற வர்ணங்கள் (பெயிண்ட்) எண்ணெய், பசைத் திரவங்கள் மற்றும் அதன் கலன்கள்
10. பூச்சி மருந்து, களைக்கொல்லி மற்றும் அதன் கலன்கள்
11. ஒலி, ஒளி நாடாக்கள் மற்றும் அதன் கலன்கள்
12. சாமான்கள் பேக்கிங் செய்ய பயன்படும் பஞ்சு பொருட்கள்
13. தெர்மாமீட்டர் மற்றும் மெர்க்கூரி கலன்கள்
14. கணினி, பிரிண்டர், டெலிவிஷன, டிஜிட்டல் கேமிரா, DVD, போன்ற எலக்ட்ரானிக் கழிவுகள்
15. டயாப்பர்கள் மற்றும் சுகாதா பஞ்சுகள்.

அட்டவணை 4

அபராதக் கட்டணங்களின் அட்டவணை

வ.எண்	துணைவிதிகளின்படி குறிப்பிட்டுள்ள பொருள்	ஆபராத ஒவ்வொரு நிகழ்விற்கும்
1	குப்பைகளை பொது இடங்களிலோ தனியார் இடங்களிலோ கொட்டுதல்	ரூ.100-00
2	கடைகள் மற்றும் வணிக வளாகங்கள் சுத்தம் செய்து வெளியில் எறிதல்	ரூ.200-00
3	கடைகள் மற்றும் வணிக வளாகங்களில் வண்ணமிட்ட குப்பை தொட்டிகள் இல்லாதிருத்தல்	ரூ.200-00
4	பொது இடங்களில் மலம் மற்றும் சிறுநீர் கழித்தல்	ரூ.100-00
5	பொது இடங்களில் எச்சில் துப்புதல்	ரூ.10-00
6	கால்நடைகளை பொது இடங்களில் திரிய விடுதல்	ரூ.1000-00
7	பொது இடங்களில் கல் போட்டு துணி துவைத்தல்	ரூ.100-00
8	குப்பைகளை மழைநீர் கால்வாய்களில் கொட்டுதல்	ரூ.200-00
9	குப்பைகளை தரம் பிரிக்காமல் வெளியேற்றுதல் (ஒவ்வொரு வீட்டிற்கும்)	ரூ.50-00
10	குப்பைகளை தரம் பிரிக்காமல் வெளியேற்றுதல் (வணிக வளாகங்கள்)	ரூ.300-00

11	தோட்டக் கழிவுகள் மற்றும் மரக்கழிவுகளை இத்துணை விதிகளில் குறிப்பிட்டுள்ள வகையில் அல்லாமல் வெளியே கொட்டுதல்	ரூ.200-00
12	வியாபார நோக்கில் வெட்டப்படும் ஆடு, மாடு, கோழி மீன் போன்ற மாமிசக் கழிவுகளை இத்துணை விதிகளில் குறிப்பிட்டுள்ள வகையில் அல்லாமல் வெளியே கொட்டுதல்	ரூ.500-00
13	பொது நிகழ்வுகள் ஒவ்வொன்றின்போதும் அவ்விடங்களை 24 மணி நேரத்திற்குள் சுத்தம் செய்யாத பொது	ரூ.100-00
14	கழிவு நீர் கால்வாய்களை ஆக்கிரமித்தல்	ரூ.200-00
15	நகராட்சி பொது இடங்களில் அனுமதியின்றி விளம்பரம் செய்தல் (பேனர் மற்றும் போஸ்டர்)	ரூ.200-00
16	நகராட்சி கட்டணக் கழிவுறை மற்றும் தனியார் கட்டணக் கழிவுறை ஆய்வின்போது சுகாதாரம் இனறி காணப்பட்டால்	ரூ.1000-00
17	கழிவுகள் அல்லது சாணம் பொது சுகாதாரம் பாதிக்கும் வகையில் சேர்த்து வைத்தால்	ரூ.200-00
18	இரு சக்கர மற்றும் நான்கு சக்கர வாகனம்பொது சுகாதாரம் பாதிக்கும் இரைச்சல் ஏற்படுத்தினால்	ரூ.200-00
19	மலக்கழிவுகளை நகராட்சி கால்வாய்களில் நேரடியாக விட்டால்	ரூ.1000-00
20	இத்துணை விதிகளில் குறிப்பிடப்பட்டுள்ள வகையில் கட்டிடக் கழிவுகளை பொது இடங்களில் கொட்டுதல்	ரூ.10,000-00
21	மருத்துவம் மற்றும் ரசாயனக் கழிவுகளை பொது இடங்களில் கொட்டினால்	ரூ.10,000-00
22	மற்றவை	விதிமீறலுக்கு பொறுத்து ஆணையாளரால் நிர்ணயம் செய்யப்படும்

மேலே கண்ட துணைவிதிகளை மீறும் நபர்கள் மற்றும் நிறுவனங்கள் மற்றும் அபராதம் செலுத்தத் தவறும் நபர்கள் மற்றும் நிறுவனங்கள் மீது

1. மத்திய சுற்றுச்சூழல், காடுகள் பாதுகாப்புச் சட்டம் 1986
2. திடக்கழிவு மேலாண்மை விதிகள் 2016
3. மருத்துவக் கழிவு மேலாண்மை மற்றும் கையாளும் விதிகள் 2016
4. கட்டிட மற்றும் இடிபாட்டு மேலாண்மை மற்றும் கையாளும் விதிகள் 2016
5. 1920 தமிழ்நாடு மாவட்ட நகராட்சிகள் சட்டத்தை மற்றும் அதற்குரிய சட்டத்திற்கு மீற செயல்பட்டதாகக் கருதி உரிய நடவடிக்கை எடுக்கப்படும்.

திருவண்ணாமலை,
2017 ஏப்ரல் 10.

அ. சுந்தராம்பாள்,
ஆணையாளர்,
திருவண்ணாமலை நகராட்சி.

(லேசர் அச்சடிப்புகள் மாவட்ட ஆட்சியர், திருவண்ணாமலை மாவட்டம்)
தமிழ்நாடு அரசு எழுதுபொருள் மற்றும் அச்சுத் துறை இயக்குநரால், புதுக்கோட்டை அரசு கிளை அச்சகத்தில் அச்சிடப்பட்டு மாவட்ட ஆட்சியரால் வெளியிடப்பட்டது.